

महाराष्ट्र राज्य रस्ते विकास महामंडळ, मुंबई
येथील अधिकाऱ्यांनी उडडाणपूलाखालील
मोकळ्या जागेत वाहने पार्किंग करण्यासाठी
कंत्राटदारांबरोबर केलेल्या पे अँड पार्किंग
कंत्राट करारांची चौकशी करण्याबाबत

महाराष्ट्र शासन
सार्वजनिक बांधकाम विभाग
शासन निर्णय क्रमांक: याचिका-२०१३/प्र.१११/रस्ते-६
मंत्रालय, मुंबई-४०० ०३२
तारीख: ३१ जुलै, २०१३

प्रस्तावना:-

महाराष्ट्र राज्य रस्ते विकास महामंडळ, मुंबई यांनी त्यांच्या अखत्यारितील मुंबई, नवी मुंबई, ठाणे, येथील उडडाणपूलांखालील मोकळ्या जागेत वाहने पार्किंग करण्यासाठी विविध कंत्राटदारांबरोबर पे अँड पार्क बाबतचे करार केले होते. नवी मुंबई शहराच्या समस्यांविषयी चर्चा करण्यासाठी मा.मुख्यमंत्री महोदयांच्या अध्यक्षतेखाली दि. २७.०६.२००८ रोजी नगर विकास विभागामार्फत बैठक घेण्यात आली होती. सदर बैठकीमध्ये उडडाण पुलाखालील जागेत वाहनतळ असल्यामुळे या ठिकाणी घातपाती कारवाया झाल्यास सर्व वाहनांना आग लागून पुलासही धोका संभवू शकतो, ही बाब निदर्शनास आल्यामुळे उडडाणपूलाखालील जागेतील पार्किंग व्यवस्था रद्द करण्याचा व सदर रिकाम्या जागेत विविध उद्योजकांमार्फत सुशोभिकरण करण्याचा निर्णय घेण्यात आला होता व सदर बैठकीचे कार्यवृत्त नगर विकास विभागाने दि. २६.०७.२००८ च्या पत्रान्वये महाराष्ट्र राज्य रस्ते विकास महामंडळास पाठविले होते.

शासनाने उपरोक्त निर्णय घेतला असतानाही महाराष्ट्र राज्य रस्ते विकास महामंडळामार्फत त्यानंतरही काही उडडाणपूलांखालील जागेत पार्किंगसाठी विविध कंत्राटदारांबरोबर करार करून पे अँड पार्कसाठी कंत्राटे देण्यात आली. त्यामुळे या विरुद्ध विविध ६ संस्थांनी मा. उच्च न्यायालय मुंबई येथे जनहित याचिका क्र.१३०/२०११, व याचिका (मूळ शाखा) क्र.९६३/२०१३, ९६९/२०१३, तसेच याचिका (अपीलशाखा) क्र.४०२७/२०१३, ४०२९/२०१३, ४०३०/२०१३ अशा ६ याचिका दाखल केल्या होत्या. महाराष्ट्र राज्य रस्ते विकास महामंडळाने उडडाणपूलाखालील जागेत पार्किंगबाबत केलेली वरील कार्यवाही मा. उच्च न्यायालय मुंबई यांच्या निदर्शनास आल्याने मा. उच्च न्यायालयाने या प्रकरणांची चौकशी करण्यासाठी राज्याच्या मा. मुख्य सचिवांनी भारतीय प्रशासकीय सेवेतील वरिष्ठ अधिकाऱ्याची दोन आठवड्यात नियुक्ती करून या अधिकाऱ्यामार्फत या विषयाशी संबंधित महाराष्ट्र राज्य रस्ते विकास महामंडळाच्या जबाबदार अधिकाऱ्यांची चौकशी करण्याचा व त्यांचा अहवाल ३ महिन्यात घेवून शासनाने मा. उच्च न्यायालयास दि.१० डिसेंबर, २०१३ पूर्वी पुर्तता अहवाल सादर करावा, असा निर्णय दि. २० जून, २०१३ रोजी दिला आहे. मा. न्यायालयाच्या आदेशाची अंमलबजावणी करण्यासाठी या प्रकरणी शासनाने खालीलप्रमाणे निर्णय घेतला आहे.

शासन निर्णय:-

महाराष्ट्र राज्य रस्ते विकास महामंडळाने त्यांच्या अखत्यारितील उडडाणपूलाखालील जागेत पे अॅण्ड पार्कसाठी विविध कंत्राटदारांबरोबर केलेल्या करारांसंदर्भात मा. उच्च न्यायालय मुंबई येथे दाखल झालेल्या उपरोक्त याचिकांवर मा. उच्च न्यायालयाने दि. २० जून, २०१३ रोजी दिलेल्या निर्णयानुसार मा.मुख्य सचिव, महाराष्ट्र शासन यांनी आदेशित केल्याप्रमाणे न्याय निर्णयाच्या परिच्छेद २८(ड) ला अनुसरून सत्यशोधन चौकशी करण्याकरिता व शासन निर्णयाचे उल्लंघन करून महाराष्ट्र राज्य रस्ते विकास महामंडळाने त्यांच्या अखत्यारितील उडडाणपूलाखालील जागेत पे अॅण्ड पार्कसाठी करार करण्यास कोणते अधिकारी जबाबदार आहेत हे निश्चित करून कसुरवार असलेल्या अधिकाऱ्यांवर जबाबदारी निश्चित करण्यासाठी श्री. आर. ए. राजीव, (भा.प्र.से.) प्रधान सचिव, पर्यावरण विभाग, मंत्रालय, मुंबई यांची नियुक्ती करण्यात येत आहे. श्री. आर. ए. राजीव यांनी त्यांचा चौकशी अहवाल या शासन निर्णयाच्या दिनांकापासून २ महिन्यात शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१३०७३११०३१३९५६१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्यामलकुमार मुखर्जी)

सचिव (बांधकामे)

प्रत,

- १) मा. मुख्य सचिव , महाराष्ट्र राज्य, मंत्रालय, मुंबई-४०० ०३२.
- २) श्री. आर. ए. राजीव प्रधान सचिव, पर्यावरण विभाग, मंत्रालय, मुंबई-४०० ०३२.
- ३) व्यवस्थापकीय संचालक, महाराष्ट्र राज्य रस्ते विकास महामंडळ, नेपीयन सी रोड, मुंबई-४०० ०३६.
- ४) सह व्यवस्थापकीय संचालक(१/२), महाराष्ट्र राज्य रस्ते विकास महामंडळ, नेपीयन सी रोड, मुंबई-४०० ०३६.
- ५) मुख्य अभियंता, विशेष प्रकल्प, सार्वजनिक बांधकाम विभाग, मर्झबान रोड, मुंबई.

प्रत माहितीसाठी अग्रेषित,

- १) प्रबंधक, मा. उच्च न्यायालय, (मूळ/अपील शाखा), मुंबई. (पत्राने)
- २) शासकीय अभियोक्ता, मा. उच्च न्यायालय, (मूळ/अपील शाखा), मुंबई. (पत्राने)
- ३) सचिव (बांधकामे) सा. बां.विभाग, मंत्रालय मुंबई-४०० ०३२. यांचे स्वीय सहायक